
ئیلۆن ماسک لە ماوەی تەنها یەک ڕۆژدا زیاتر لە 20 ملیار دۆلاری لەدەستدا

  

ملیاردێری ئەمەریکی "ئیلۆن ماسک" لە ماوەی یەک ڕۆژدا نزیکەی 20.3 ملیار دۆلاری لەدەستدا، ئەمەش

دوای ئەوەی پشکی کۆمپانیای ئۆتۆمبێلی کارەبایی "تێسلا" لە بۆرسەی ئەمەریکا دابەزی.

بەگوێرەی ڕۆژنامەی ئیکۆمیک تایمز، "پشکەکانی تێسلا بە ڕێژەی ٪9.7 دابەزیوە دوای ئەوەی ئیلۆن ماسک،

بەڕێوەبەری جێبەجێکاری کۆمپانیای تێسلا پێشووتر پێشبینی کرد کە کۆمپانیاکە بەردەوام دەبێت لە

دابەزینی نرخی ئۆتۆمبێلە کارەباییەکانی.

بەپێی داتاکانی بلۆمبێرگ، سامانی ماسک بە ڕێژەی نزیکەی 20.3 ملیار دۆلار کەمیکردووە و گەیشتە

234.4 ملیار دۆلار، ئەمەش حەوتەم گەورەترین دابەزینی سامانی ماسکە لە مێژوودا.

سەرەڕای ئەوەی سامانی ئیلۆن ماسک کەمیکردووە، بەڵام پێگەی خۆی وەک دەوڵەمەندترین پیاوی جیهان

هێشتۆتەوە.

